

درس قرآن

محمد احمد حافظ

یہود و نصاریٰ کو اپنا دوست مت بناؤ!

﴿يَا أَيُّهَا الَّذِينَ آمَنُوا لَا تَتَّخِذُوا الْيَهُودَ وَالنَّصَارَىٰ أَوْلَيَاءَ بَعْضُهُمُ أَوْلَيَاءُ بَعْضٍ وَمَنْ يَتَوَلَّهُمْ مِنْكُمْ فَإِنَّهُ مِنْهُمْ إِنَّ اللَّهَ لَا يَهْدِي الْقَوْمَ الظَّالِمِينَ﴾ (المائدہ-۵۱)

”اے ایمان والو! یہود و نصاریٰ کو اپنا معتمد دوست مت بناؤ۔ وہ آپس میں ایک دوسرے کے خالص دوست ہیں اور جو کوئی تم میں سے ان کے ساتھ دوستانہ تعلق رکھے گا، (تو یاد رکھو!) وہ انہی میں سے ہے۔ بلا شک اللہ ظالموں کو ہدایت نہیں دیتا۔“

ہماری موجودہ کیفیت کیا ہے؟

مندرجہ بالا آیت اپنے معنی و مفہوم میں نہایت واضح ہے۔ امت مسلمہ مجموعی حیثیت کے اعتبار سے جن حالات سے گزر رہی ہے۔ ان حالات کا جائزہ قرآن و حدیث کی روشنی میں لینا از حد ضروری ہے۔ پہلی بات تو یہ کہ ”دوستی“ کی حدود کیا ہیں؟ ظاہر ہے انسان اسی آدمی کو اپنا دوست بناتا ہے جس کی عادات و خصائص، جس کا رہنمائی، سہن، طرز زندگی، اخلاق، معاملات اس کے لیے پسندیدہ ہوں۔ ایک اباش شخص دوسرے اباش کو اس لیے دوست نہیں بناتا کہ وہ بہت عبادت گزار، قائم للیل اور صائم النہار ہے بلکہ اس لیے دوست بناتا ہے کہ وہ بھی اسی جیسا عیاش اور اباش ہے۔ اگر کوئی شخص کسی اللہ والے، نیک ہو انسان کو دوست بناتا ہے تو اس لیے کہ خود اس میں تقویٰ و پر ہیزگاری کا جو ہر موجود ہے۔ اب اس تناظر میں دیکھئے کہ ہماری اکثریت کی پسند کیا ہے؟ ہم کن لوگوں کو رشک و فخر بھری نگاہوں سے دیکھتے ہیں؟ اگر ہم اپنی معیشت و معاشرت، حکومت و سیاست، تہذیب و کلچر اور دیگر معاملاتِ حیات کا جائزہ لیں تو ایک ایک چیز یہود و نصاریٰ کے رنگ میں رنگی نظر آتی ہے۔ بات ہمیں تک مدد و نہیں بلکہ ہمارے عقائد و نظریات اور عبادات بھی نظر انی تہذیب کے خچیر نظر آنے لگے ہیں۔ یوں نظر آرہا ہے کہ ہماری فکر و تعبیر اور علم و عمل کا ہر پہلو یہود و نصاریٰ کی نقلی، ان کی باطل تہذیب اور باطل افکار میں الجھ کر رہ گیا ہے۔ قابل ذکر بات یہ ہے کہ ان مفسدین فی الارض کی کارستانيوں کے سبب پوری دنیا میں ان کے خلاف نفرت کی تو انا لہ را ٹھی ہے تو انہوں نے اپنا پہلو بچانے کی غاطرانسی حقوق، امن، انصاف اور شفاقتی تحمل کا ڈھنڈ و را پیٹنا شروع کر دیا ہے اور اس مقصد کے لیے بعض مذہبی رہنماؤں کا سہارا بھی لیا جا رہا ہے۔ افسوس کہ ہمارے بعض اہل علم بھی ان خوش نما نعروں سے متأثر ہو کر یہود و نصاریٰ کے ساتھ بھائی چارے، ہم آہنگی اور صبر و تحمل کا درس دینے لگے ہیں۔ فیا حرستا!

قرآن میں رہنمائی موجود ہے:

اللہ کا دین عزت و سر بلندی اور غیرت والا دین ہے۔ اس میں کسی قسم کا رطب و یابس نہیں۔ اس کے احکام نہایت

واضح ہیں۔ قرآن ہمیں بتاتا ہے کہ جو لوگ اللہ تعالیٰ کی وحدانیت، کبریائی اور الوجہیت کا اقرار و اعلان نہیں کرتے۔ اس کی سمجھی ہوئی شریعت کو نہیں مانتے، وہ ”کافر، ظالم اور فاسق“ ہیں۔ ان کافروں، ظالموں اور فاسقوں سے دور رہنا ہر صاحب ایمان کے لیے لازمی ہے۔ تاکہ وہ کہیں ان کے دھوکے میں آ کر گوہر ایمان سے محروم نہ ہو جائے اور جو کوئی ان کافروں کی طرف میلان اور دوستی کا علاقہ قائم رکھتا ہے، اس کے لیے سخت ترین وعید ہے۔ ارشاد ہوتا ہے:

﴿وَلَا هُنَّ كَوْنُوا إِلَى الَّذِينَ ظَلَمُوا فَتَمَسَّكُمُ النَّارُ وَمَا لَكُمْ مِنْ دُونِ اللَّهِ مِنْ أُولَيَاءِ شُمَّمَ لَا تُنَصَّرُونَ﴾ (ھود۔۳۳)

”اور مت جھکو! ان لوگوں کی طرف جو ظالم ہیں کہ تمہیں بھی جہنم کی آگ آ پکڑے اور (یاد رکھو!) اللہ کے سوتھا را کوئی مددگار نہیں ہے۔ پھر تمہاری مدد نہیں کی جائے گی۔“

اس آیت میں کفار و مشرکین یا کسی بھی ایسے شخص کی طرف جسے ظالم کہا جاسکے۔ ذرا سے میلان کو بھی منع فرمایا گیا ہے کہ اگر تم ذرا بھی ان لوگوں کی طرف مائل ہوئے تو اللہ کا عذاب ضرور نازل ہو گا۔

علامہ ابن عربی نے اپنی کتاب ”احکام القرآن“ میں ”رکون“ کی یہ حقیقت بیان کی ہے کہ ”انسان اپنے آپ کو کسی کی طرف منسوب کرنے لگے یا اس پر اعتماد اور بھروسہ کرنے لگے۔“ اس میں کوئی شک نہیں جب کوئی ایمان و اسلام کا دعوے دار اپنی وضع قطع، رہن سہن، معيشت و معاشرت میں یہود و نصاریٰ کی اقدار کو قبول کرنے لگتا ہے۔ ان کے افکار سیئہ کو درست ماننے لگتا ہے تو اس کا مطلب یہ ہوا کہ وہ یہود و نصاریٰ پر مکمل اعتماد کرنے لگا ہے۔ یہی ”رکون“ ہے جس کا انجام دنیوی ذلت اور اخروی عذاب ہے۔

علامہ عبد الرحمن ثعالبی الجزاری رحمہ اللہ نے (یا بیها الذین آمنوا لاتتخدو اليهود والنصاری الخ) کے تحت تفسیر کرتے ہوئے فرمایا ہے کہ ”اللہ تبارک و تعالیٰ نے اس آیت کریمہ میں مسلمانوں کو اس بات سے منع فرمایا ہے کہ وہ یہود و نصاریٰ کے ساتھ ایسی مخلصانہ دوستی کریں اور ان کو ایسا لائق اعتماد دوست بنائیں کہ جس کی بنیاد باہمی تعاون اور اختلاط و ارتباط پر قائم ہو اور جس کے نتیجے میں مسلمان ان کے ساتھ خلط ملط ہو جائیں۔ جو مسلمان یہود و نصاریٰ کے ساتھ نشست و برخاست رکھے گا، اسے قہر الہی اور غضب الہی سے دوچار ہونا پڑے گا۔“

اس ممانعت کا سبب یہ ہے کہ کفار سے دوستی ایمان سے محرومی کا سبب بن جائے گی۔ جو انسان کو عذاب نار کا مستحق ہے۔ چنان چہ قرآن مجید میں ارشاد ہوتا ہے:

﴿اللَّهُ وَلِيُّ الَّذِينَ آمَنُوا يُخْرِجُهُمْ مِنَ الظُّلْمَةِ إِلَى النُّورِ وَالَّذِينَ كَفَرُوا أُولَيَاءُ هُمُ الطَّاغُوتُ يُخْرِجُونَهُمْ مِنَ النُّورِ إِلَى الظُّلْمَةِ أُولَئِكَ أَصْحَابُ النَّارِ هُمْ فِيهَا خَالِدُونَ﴾ (آل بقرہ۔۲۷)

”اللہ مددگار ہے، ایمان والوں کا کہ انہیں نکالتا ہے، ظلمت سے نور کی طرف اور جو (اللہ کے) مکنر ہوئے وہ طاغوت (شیطان) کے ساتھی ہیں، نکالتا ہے ان کو نور سے ظلمت کی طرف۔ یہی لوگ دوزخ کے باسی ہیں۔ اس میں ہمیشہ رہیں گے۔“

یہود و نصاری اللہ اور اس کے رسول ﷺ کے دشمن ہیں۔ یہود یوں نے ان بیان علیہم السلام کو قتل کیا۔ ان کی پوری تاریخ خباثت و دنائست اور درندگی و سفا کی سے عبارت ہے۔ کہہ ارضی پران سے بڑھ کر کوئی مفسد قوم نہیں گزری۔ نصاری مشرک ہیں، انہوں نے اللہ رب العزت کے ساتھ حضرت عیسیٰ و مریم علیہم السلام کو بھی شریک ٹھہرا�ا۔ یہ بھی یہود یوں کی طرح شیطنت کے پیکر اور سفا کی کے خواگر ہیں۔ لہذا اللہ رب العزت جو صرف غفور ہی نہیں غور بھی ہیں، کی غیرت کو یہ بات کیونکر برداشت ہو سکتی ہے کہ ایک شخص اس کی بندگی کا دام بھی بھرے اور کفار و مشرکین کے ساتھ دوستانہ تعلقات بھی قائم رکھے۔ عذاب و ثواب، قیامت وعدالت پر ایمان کا دعویٰ بھی کرے اور بد فطرت انسانوں کے لیے نیک جذبات کو بھی اپنے قلب و دماغ میں پالتا رہے۔ یہ دوئی اللہ کے دین میں ہر گز روایتیں۔

ہمیں اپنی وضع قطع، اپنے لباس، اپنے طرز بود و باش، اپنے نظریات و عقائد اور اعمال کا جائزہ لینا ہوگا کہ ان پر کہیں کافرانہ تہذیب کی پرچھائیں تو نہیں؟ اگر ایسا ہے تو فی الفور اپنی ذات کی تطہیر کی فکر کیجیے۔ ادھر ادھر حرست بھری نگاہوں سے دیکھنے اور لڑھکنے سے بچئے۔ اپنے آپ کو اللہ اور اس کے دین کے لیے خالص کر لیجیے:

﴿وَإِنْ أَقْمُ وَجْهَكَ لِلَّذِينَ حَنِيفُوا وَلَا تَكُونَنَّ مِنَ الْمُمُشَرِّكِينَ﴾ (یونس - ۱۰۵)

”اور یہ کہ تو اپنے آپ کو دین حنیف کے لیے سیدھا کر لے اور مشرکوں میں سے مت ہو۔“

یقیناً کفار کی چالیں، ان کے خوش نما نعرے، ان کی مادی ترقی، سیاسی و عسکری بالادستی (اور بڑی حد تک) ان کی عسکری یلغار سے خوفزدگی انسان کو مجبور کر دیتی ہے کہ وہ ان کی ہمہ جہت بالادستی کو تسلیم کرتے ہوئے ان کی طرف دوستی کا ہاتھ بڑھائے..... ان کی تہذیب و تمدن اور افکار و نظریات کو من و عن قبول کرے..... مگر یہ منشاء الہی کے خلاف ہے۔ ہمیں ”اقامت دین“ کا ہی حکم ہے۔ افراطی طور پر بھی، اجتماعی حیثیت سے بھی۔ یقین کیجیے کہ ہمارا دین کامل و اکمل دین ہے۔ اس دنیا میں رہتے ہوئے اور آخرت میں ہماری کامیابی اسی سے وابستہ ہے۔

اللہ دی:

- یہود و نصاری بلکہ تمام کفار سے معاملات حرام ہیں۔
- یہود و نصاری سے دوستی اور مومنین سے دوری ارتدا د کے ہم معنی ہے۔
- کفار سے دوستی، گمراہی اور دخول فی النار کا سبب ہے۔
- مسلمان کے لیے ضروری ہے کہ وہ اپنے آپ کو اللہ وحدہ کے لیے خالص کر لے۔
- کفار سے دوستی، ضعف ایمان کا سبب ہے جو آہستہ آہستہ انسان کو کفر کے قریب تر کر دیتا ہے۔